

## ত্রিপুরাদা বি জে পি লৈঙাক লাকখ্রবা মতুং লো এন্দ ওর্দরগী ফিভম হান্নদগী য়াম্মা ফগৎলকত্রে : মনিক সহা

অগরটলা, ওক্টোবর ১৫ (এজেন্সি): ত্রিপুরা এসেমব্লি ইলেক্সনগী মতম নকশিল্লকপগা লোয়ননা পাটি মশেলগী মরঙা অরায় অখুম তৌনবগী চাং হান্নদগী হেনগৎলকপগা লোয়ননা কোংগ্রেস অমসুং সী পি আই-এমনা ত্রিপুরাবু চাওখং মনিং হলহনবদা অচৌবা যৌদাং লৌরি হায়না বি জে পিনা মরাল শিরকখিবগা লোয়ননা স্টেট অসিদা বি জে পিগী লৈঙাক লাকপদগী লো এন্দ ওর্দরগী ফিভম হান্নদগী য়াম্মা ফগৎলকত্রে হায়না ত্রিপুরাগী চীফ মিনিষ্টর মনিক সহানা ফোঙদোরক্লি।



বি জে পিগী ওইবা লৈঙাক লাকখ্রবা মতুং চাওখং যৌরাংগী ওইবা থবক কয়া মায় পাক্সা পায়খৎপা ওমত্রে অমদি তেঙান তেঙানবা প্রোজেক্ট কয়াসু মায় পাক্সা পায়খৎলক্লি। বি জে পিগী লৈঙাকনা স্টেট অসিদা পায়খৎলিবা চাওখং যৌরাংগী ওইবা থবক যৌরামশিং স্টেট অসিগী

মীয়ায়্য হোয়া খঙনরবা রাফম অমনি। অদুব ইলেক্সনগী খুংচাচা লৌনবা হোংনবদা ওপোজিসনদা লৌরিবা পাটিশিংনা বি জে পিবু যুশ্ফম যাওদবা মরাল কয়া শিনবা হোংনরি। মমাং মত মদা লৈরম্মা লৈঙাকশিংনা স্টেট অসিদা মশাগী ওইজবা থিবা কাঙলুপশিংনা চখারম্মা

টেরারিষ্টকী ওইবা থবক যৌরম অমত্তা থিৎবা ওম্মদে। স্টেট অসিদা ভাইওলেন্সকী ওইবা যৌদোক কয়া থোকখি অমদি মরাল লৈজদ্রবা মীওই কয়া ভাইওলেন্সকী ওইবা যৌওংশিংনা শিনখি। অদুব বি জে পিগী ওইবা লৈঙাক লাকখ্রবা মতুং হান্না থোক্ত্রা ভাইওলেন্সকী ওইবা থবক যৌওংশিং মপুঙ ফানা কল্লোল তৌবা ওম্মে অমদি মীয়ায়্য অকি তুজুং যাওদবা পুলি মহিং অমদা হিৎবা ওম্মে হায়রি।

অমরোমদা ওপোজিসন লিদর মনিক সরকারনা লৌরিবা বি জে পি লৈঙাক অসিবু হুন্দুনা ওভখিবগা লোয়ননা বি জে পি লৈঙাক্সা খুংনেক্সী ওইবা মীওই কয়া নেত্ৰুনা ভাইওলেন্সকী ওইবা থবক যৌওংশিং পাক শম্মা চখরি হায়না মরাল শিরক্লি।



ককচিংগী সী দি ও টিমনা লাইমনাই চিংজিন, পাল্লেলদা চখাখি থি হুন্দুগী থবক হিরোইন নম্বর ফোর পাউদর গ্রাম ৬৭৬ কা কোমনা ফারবা মীওই

## ‘ক্লেসন লীক ওইবা য়াওনা পামদবা থৌদোকশিং থোকহন্দনবা অখন্নবা লো অমা হৌদোক্লগনি’



ইটানগর, ওক্টোবর ১৫ (এজেন্সি): অরুনাচল প্রদেশ পল্লিক সর্বিস কমিশ্যননা কন্দন্তু তৌবা এগিস্টেন্ট ইঞ্জিনিয়র লৌনবগী এগজমদা ক্লেসন লীক ওইরহুদগী যৌথোক ওইখ্রবা মতুং মখা তারকপদা অসিগুহ্মা মখলগী যৌথোকশিং অসি থোকহন্দনবা অমদি কল্লোল তৌনবা অনৌবা লো অমা হৌদোক্লগনি হায়না অরুনাচল প্রদেশকী চীফ মিনিষ্টর পেমা খান্দুনা ওসি ফোঙদোকত্রে।

হিরম অসিগা মরী লৈননা চীফ মিনিষ্টর পেমা খান্দুনা ফোঙদোকখিবদা, হন্দক থোকখিবা ক্লেসন লীক ওইরহুদগী যৌথোক অদু য়াম্মা লাইবক থিবা অমদি ইকাইনিঙাইনি। মসিনা তুংদা হৌরক্লিবা নহা কয়গী রাখল্লোনদা অরানবা মমি অমা তানববা য়াবগী ওইথোকপা লৈ। মরম অদুনা অসিগুহ্মা মখলগী যৌথোকশিং অসি থোকহন্দনবা অমদি য়েংখিবদা

অনৌবা লো অমা শেম্বা খরো। মসিগী মতাংদা স্টেট কেবিনেট মীটিং অমসু পাঙথোকত্রে। ক্লেসন লীক ওইরহুদগী যৌথোক অসিগা মরী লৈননা হৌজিক ফাওবগী ওইনা চেয়রম্মা য়াবা মীওই ১০ হেন্না পুলিসনা ফাগৎপা ওমত্রে। মখা তানা যৌথোক অসিদা চেয়বা মরী লৈনবা খুদিমক ফানবা হোংনরি। অমদি চেয়রম্মা খুদিমক লৌগী ওইবা চপ চাবা বোক পীগনি হায়রি।

অমরোমদা ক্লেসন লীক ওইরহুদগী যৌথোক থোকখ্রবা মতুং অরুনাচল প্রদেশ পল্লিক সর্বিস কমিশ্যনগী চেয়রমেন নিপো নাবম ওয়াংমহক্কী ফমদগী রিজাইন তৌখ্রে। মহাক্কী রিজাইন তৌবগী এইবা চেয়রমেন অদু স্টেট অসিগী গভর্নর বি দি মিত্রা রাং পিশিনিখিনি। কমিশ্যন অসিগী লুজিবা অমা ওইবদা মতিক চাঙ্গ হায়না খঞ্জবদগী মহাক তোকখিনি হায়রি।

## বেষ্ট গারো হিলস দিষ্ট্রিক্টতগী পুলিসনা মীওই ৩ খুংলায়গা কোমনা ফারে

তুয়া, ওক্টোবর ১৫ (এজেন্সি): মেঘালয় পুলিসনা স্টেট অসিগী তেঙান তেঙানবা মফমশিংদা চখাখি থি হুন্দুগী থবক মীওই অহম খুংলায়গা কোমনা ফারে হায়না পুলিসকী মায়কৈদগী ফোঙদোরক্লি। হিরম অসিগা মরী লৈননা বেষ্ট গারো হিলস দিষ্ট্রিক্টকী এস পি ভিবেকানন্দ সিংহ রাখোরনা ফোঙদোকখিবদা, দিষ্ট্রিক্ট অসিগী মনুং চনবা ফুলবারি পুলিস স্টেশননা কনবা নিকিকোনা ভিলেজতা ওয়াং নুমিদা পুলিসকী অখন্নবা টিম অমদা চখাখি ওপরেসনদা মীওই অহম অদু ফাৰা ওমখিনি। মখায় অহমদগী পিষ্টোল অমা, মেগজিন অমা, কাপ্পা য়ারিবা মক অহম, মোটর সাইকল অমা (এম এল-০৮ জি-৪২৯৫), নম্বর থাদবা স্কুটি

অমা, মোবাইল ফোন অনী অমসুং সিম কার্ড অনী ফাগৎপা ওমত্রে। ফারবা মীওই অহম অদু সিলমান আরমরাক (৩০), অলিয়স অলোম (২৪) অমসুং নুর হুসেন (২২) কৌই হায়বা খঙবা ওমত্রে। মখায় অহমদগী মখজা কেস অমা রেজিষ্টর তৌখিবগা লোয়ননা মখা তানা হাং পাউং চখনবগীদমক মরী লৈনবা কোটটা পুথোক্ত্রা নুমিং ৪ নিগী রিমান্দ লৌখত্রে হায়রি। এস পি রাখোরনা মখা তানা ফোঙদোকখিবদা স্টেট অসিদা খুংলায় পায়বা গেং খুংপু খরনা নম হান্দুনা মীয়ামদগী শেল থোমগৎপগী থবক চখারে হায়বগী অক্লুকা পাউ অমা হুংলম মতুং চিনবা মফমশিংদা থবক খুদকী ওইবা ওপরেসনশিং চখা হৌখিনি হায়রি।

## আই আই টি খরাকপুরদা অসামদগী মইরোয় অমা শিরল্লে

গুৱাহাটী, ওক্টোবর ১৫ (এজেন্সি): আই আই টি খরাকপুরদা মেকানিকেল ইঞ্জিনিয়র তল্লিবা অসামদগী মইরোয় অমা মাহক্কী লৌরিবা হোস্টেল কাদা শিনা লৈরল্লে হায়না ওফিসল ওইবা রিপোর্ট অমদা হায়রি।

হিরম অসিগা মরী লৈননা অসাম পুলিসকী মকোক থোংবা ওফিসল অমদা ফোঙদোকখিবদা হোস্টেলদা শিনা থেংনখ্রবা মইরোয় অদুগী মমিং ফেজান অহমদ (২৩) কৌই মহাক

অসামগী তিসুকিয়া দিষ্ট্রিক্টতগীনি। হৌজিক হৌজিক মহাক আই আই টি খরাকপুরদা মেকানিকেল ইঞ্জিনিয়রিংনা অহমশুবা চহীদা তল্লিবা মইরোয় অমনি। মতৌ করম্মা মহাক শিরল্লিবনো হায়বা হৌজিক ফাওবগী ওইনদি চপ চানা খঙবা ওমদি হায়রি।

অমরোমদা, অসামগী চীফ মিনিষ্টর হিমন্ত বিশ্ব সর্মনা স্টেট অদুগী মইরোয় অমা আই আই টি খরাকপুরদা শিনা লৈরমখিবগী যৌওং অদুব অরো ফোঙদোরক্লি।

## মমাও চহীদগী হৌজিক ফাওবদা লুপা ক্রোর ৯০০ লোমগী দ্রগ ফাখি

গুৱাহাটী, ওক্টোবর ১৫ (এজেন্সি): মমাও চহীদগী মে থাদগী হৌরগা হৌজিক ফাওবদা অসামদা লুপা ক্রোর ৯০০ রোমগী ওইগদবা দ্রগশিং ফাৰা ওমত্রে হায়না অসামগী চীফ মিনিষ্টর হিমন্ত বিশ্ব সর্মনা ফোঙদোরক্লি।

হিরম অসিগা মরী লৈননা চীফ মিনিষ্টর সর্মনা মখা তানা ফোঙদোকখিবদা হায়রিবা মতম অসিদা দ্রগকী কেসক মরী লৈননা মীওই ৬৮০০ স ফাৰা ওমখি। অসাম গভর্নমেন্টনা স্টেট অদুদা দ্রগকী মায়োক্তা অকনবা খোঙজ কয়া চঙশিল্লি। অসাম স্টেটপু দ্রগ স্ট্রেট ওইহয়বা পান্দম থলুদা চঙশিল্লিবা খোঙজ অসিদা স্টেট অসিগী মীয়ায় স মপুং ফানা মতং পাঙহনিঙি। মীয়ায়মগী মতং ৭ যাওদনা গভর্নমেন্টনা দ্রগকী মায়োক্তা চঙশিল্লিবা খোঙজ অসি মপুং ফানা মায় পাক্সা ওম্মেই। অসাম পুলিসনা দ্রগকী মায়োক্তা লৌখৎলক্লিবা এজ্ঞানশিং থাগনিঙাই ওই হায়রি।

## টেক্সিকেল প্রোব্রেমনা মরম ওইরগা কোংগ্রেস প্রসিডেন্টকী মীরেপ সছি থরুরগী খোঙচং য়েথোকত্রে

শিল্লোং, ওক্টোবর ১৫ (এজেন্সি): থা অসিগী ১৭ তপাঙ্গথোক্লৌরিবা কোংগ্রেস প্রসিডেন্সিয়ল ইলেক্সনদা মীরেপ ওইরিবা এম পি সছি থরুরগী মেঘালয়া খোঙচং য়েথোকত্রে হায়না মেঘালয়া কোংগ্রেসকী জেনরেল সেক্রেটারি সঞ্জয় দাসনা ফোঙদোরকত্রে।

থা অসিগী ১৭ তা পাঙথোক্লৌরিবা কোংগ্রেসকী অনৌবা প্রসিডেন্ট খনবগী ইলেক্সন অসিদা সছি থরুরনা পাটি অসিগী ভেটরান লিদরসু ওইরিবা রাজা সভাগী এম পি মলিকঅর্জুন খাগেগা লম্বা তৌনগদৌরি। ইলেক্সন কম্পেনগী মনুং চমা সছি থরুর ওসি মেঘালয়াডা ভিজিট তৌগনি হায়না পানরম্মনি। অদুব মহাক্কী এয়রক্রাফ্টতা টেক্সিকেল প্রোব্রেম খরা লাকপদগী মহাক্কী খোঙচং অসি কেসেল তৌখিনি।

অমরোমদা এম পি সছি থরুরনা ফোঙদোকখিবদা, মহাক্কী মেঘালয়াগী খোঙচং অদু খুদোংচাদবা খরনা মরম ওইরগা কেসেল তৌরবসু মহাক্কী স্টেট অসিগী মীয়ায়দা থল্লিবা



থাজবা অদুদি লেংদনা লৈরি। হুন্দক পাঙথোক্লৌরিবা ইলেক্সন অসি য়ানদবা মীওই অনীগী মরজ পাঙথোকপা নত্রে। কোংগ্রেস পাটিবু মপাঙ্গল কনখংহনবা পান্সা মীওই অনীগী মরজ লম্বা তৌনবনি। মসিদা মায় পাক্সা নংত্রগা মায়থিৰবা মীওই অদুনা অমদা অমবু হুন্দা য়েংনবগী রাখল্লোনসু লৈতে। মায়থিৰা নংলবসু পাটি অসিবু মপাঙ্গল কনখংহনবা হোংনবদা মায় পাক্সা মীওই অদুগা পুমা চংমিগনি।

মেঘালয়া কোংগ্রেসনসু পাটি অসিবু মপাঙ্গল কনখংহনবা হোংনবদা অচুশা খোঙথাং শোয়দনা লৌরক্লি হায়বগী থাজবা লৈ হায়রি। পনবা য়াবদি থা অসিগী ১৭ তা পাঙথোক্লৌরিবা মীখল অসিদা সছি থরুরগী লম্বা তৌনরিবা ভেটরান লিদর খাগেগা পাটি অসিগী সিনিয়র লিদরশিংনা মপুঙ ফনা শৌগনিংবগী অপাঙ্গলিং ফোঙদোকপা লৈজবনি। মরক অসিদা সছি থরুর মীরেপ ওইনা থোরকখিনি হায়রি।

## HUEIYEN SUDOKU

Hueiyen Sudoku-4072									
2		9							
	1	2		7		8	3		
		5		4					
5					8				
	9	1	8	6	2				
	6						1		
			6		1				
6	7		8	9	5				
				3		4			

Solution-4071									
8	5	7	3	1	2	9	4	6	
3	1	9	6	7	4	5	2	8	
6	2	4	5	9	8	1	7	3	
2	6	1	9	5	7	3	8	4	
4	3	8	1	2	6	7	5	9	
7	9	5	8	4	3	2	6	1	
9	8	2	4	3	5	6	1	7	
5	4	3	7	6	1	8	9	2	
1	7	6	2	8	9	4	3	5	




বারী মমিং :  
মীত্রগী  
মৌইবুং

ইবা অমসুং  
য়েকপা :  
সমসন সলাম



ওক্টোপসতুনা ওানুপীদু কৰা ফাখিৰাম্মী।  
ওক্টোপসতুনা ওানুপীদু কৰা ফাখিৰাম্মী।



মহাক নাভোফুৰা কৰা হোংনৰাম্মী।  
মহাক নাভোফুৰা কৰা হোংনৰাম্মী।

কমাইনা হৌদৌইনা এখোয়বো?  
কমাইনা হৌদৌইনা এখোয়বো?